

28th February 1966] [திரு. எம். பக்தவத்சலம்]

முடியாது. அப்போது நிலைமையை நான் விளக்கக் கூடும். கனம் ரெவின்யூ அமைச்சர் அவர்களும் விளக்கக்கூடும். ஆகவே இது அவசரப் பிரேரணைக்குரியது அல்ல என்பதை நான்தெரிவித்துக்கொள்கிறேன்.

SRI M. S. SELVARAJAN : On a point of personal explanation, Sir, I want to say a few words.

MR. SPEAKER : All right.

SRI M. S. SELVARAJAN : As a legislator from Tirunelveli district I would like to explain to the hon. Member Sri M. Kalyanasundaram in the Opposition, that we have been careful enough to take to the notice of Government, even a month earlier, about the drought conditions in Tirunelveli district. Perhaps the hon. Member Sri M. Kalyanasundaram is not aware of that. I have also given notice under rule 41 of the Assembly Rules about this matter. This is for the information of the hon. Member Sri Kalyanasundaram.

திரு. மீ. கலியாணசுந்தரம் : இந்தத் தகவல் கொடுத்ததற்காக கனம் அங்கத்தினர் திரு. செல்வராஜ் அவர்களுக்கு நன்றி தெரிவித்துக் கொள்கிறேன். எப்படியானாலும் கனம் முதலமைச்சர் அவர்கள் இதை நான் கொண்டு வந்திருக்கிறேன் என்பதற்காகப் புறக்கணிக்காமல் இது சம்பந்தமாக சீக்கிரமாக பரிசீலனை செய்து முடிவு எடுக்கவேண்டும் என்று கேட்டுக்கொள்கிறேன்.

MR. SPEAKER - It is a competition between two clever politicians. I withhold my consent to the hon. Member to raise this subject as an adjournment motion.

(2) DROUGHT CONDITIONS IN THANJAVUR DISTRICT.

MR. SPEAKER : The hon. Member Sri A. K. Subbiah has also given notice of an adjournment motion. He may now briefly explain how the matter can be considered fit for an adjournment motion.

* **திரு. ஆ. கு. சுப்பையா :** கனம் சபாநாயகர் அவர்களே, “தஞ்சை மாவட்டத்தில் தண்ணீர் தட்டுப்பாட்டின் காரணமாக இந்தப் பசலியில் விவசாய உற்பத்தி பெரிதும் பாதிக்கப்பட்டுள்ளதால் ஏற்பட்டுள்ள அசாதாரண நெருக்கடி நிலையைப்பற்றி விவாதிக்க சபையை ஒத்தி வைக்கும் படி கோருகிறேன்”

தலைவர் அவர்களே, தஞ்சை மாவட்டத்தில் ஏறக்குறைய 14 லட்சம் ஏக்கர் களில் விவசாய உற்பத்தி செய்யப்படுகிறது. இந்த 14 லட்சம் ஏக்கர்களில் 4 லட்சம் ஏக்கர் வரையிலும் இருபோக சாகுபடி செய்யப்பட்டு வருகிறது. இந்த வருடம் தண்ணீர் பற்றாக்குறை ஏற்பட்டதின் காரணமாகவும், அதிகமாக மழை பெய்து தண்ணீர் பெருக்கம் பின்னால் ஏற்பட்டதின் காரணமாகவும், விவசாயம் பெருமளவு பாதிக்கப்பட்டு பெரு நஷ்டம் ஏற்பட்டிருக்கிறது. விவசாய நெறியாளர் ஒரு போகத்திற்கு 80 சதமானம்தான் விளைவு ஏற்பட்டிருக்கும் என்றும், இதைப்போலவே இரு போகத்தில் 50 சதமானம் ஒரு பகுதியும், இன்னொரு பகுதி 25 சதமானமும் விளைவு விளைந்திருக்கிறது என்று கணித்திருக்கிறார். இதன் காரணமாக விவசாய உற்பத்தி மிகவும் பாதிக்கப்பட்டிருக்கிறது. இந்த நிலையில் அவர்கள் புதிய வரி கொடுக்கவேண்டியிருக்கிறது. பழைய நில வரி கொடுக்கவேண்டியிருக்கிறது. இவற்றை வஜா செய்து கொடுப்பதற்கு நடவடிக்கை எடுக்கவேண்டும். குத்தகைதாரர்கள் மிகவும் பாதிக்கப்பட்டிருக்கிறார்கள். அவர்களுக்கு ஓரளவு குத்தகையும் தள்ளுபடி

[திரு. ஆ. கு. சுப்பையா] [28th February 1966]

செய்து கொடுக்கவேண்டும். இதற்கான உத்தரவு போடவேண்டும் என்பதற்காகத்தான் இந்த ஒத்திவைப்புத் தீர்மானம் கொண்டு வந்திருக்கிறேன்.

***கனம் திரு. எம். பக்தவத்சலம் :** கனம் சபாநாயகர் அவர்களே, சென்ற 18-ம் தேதி நான் கும்பகோணத்திற்குச் சென்றிருந்தபோது, தஞ்சை மாவட்டத்திலுள்ள விவசாயிகள், மற்றுமுள்ள விவசாயப் பிரதிநிதிகள் முதலியோர், சுமார் 100-க்கு மேற்பட்டவர்கள், என்னைப்பார்த்து இது சம்பந்தமான பிரச்சனைகளை எல்லாம் தெரிவித்தார்கள். நானும் இருக்கின்ற நிலைமைகளை விளக்கினேன். அரசாங்கம் இதில் வேண்டிய கவனம் செலுத்தும் என்று குறிப்பிட்டேன். இந்த அரசாங்கம் இது சம்பந்தமான பிரச்சனையில் எப்போதும் தொடர்ந்து கவனம் செலுத்தும். இது அரசாங்கத்தின் கவனத்தில் தொடர்ந்து இருந்து வருகின்ற பிரச்சனை. நிர்வாகப் பிரச்சனையும் கூட. ஆகவே இது அவசரப் பிரேரணைக்குரியது அல்ல என்பதைத் தெரிவித்துக்கொள்கிறேன்.

MR. SPEAKER : I withhold my consent to the hon. Member to raise this subject as an adjournment motion.

(3) FINANCIAL ASSISTANCE TO REPATRIATES FROM BURMA.

MR. SPEAKER : The hon. Member Sri Rama. Aranganal has also given notice of an adjournment motion. He may now briefly explain how the matter can be considered as an adjournment motion.

திரு. இராம. அரங்கண்ணல் : ஸார், என்னுடைய ஒத்திவைப்புப் பிரேரணை அவசரமான காரணத்தைக் கொண்டதாக இருக்கிறது. பர்மாவிலிருந்து வெளியேற்றப்பட்ட தமிழர்கள், தமிழ் நாட்டிலுள்ள பல மாவட்டங்களிலும், சென்னை மாநகரத்திலும் இருந்து கொண்டிருக்கிறார்கள். சுமார் இவ்வாறு 2 லட்சம் பேர்கள் இருக்கிறார்கள். அவர்களுக்கு வேண்டிய உதவியைச் செய்வதற்கு மாவட்ட கலெக்டர்களுக்கு அரசாங்கம் சில உத்தரவுகளை அனுப்பியிருக்கிறது. அவர்களுக்கு நிலம் தரப்படவேண்டும் என்றும், தரப்படுகின்ற நிலம் சம்பந்தப்பட்ட விவரங்கள் மூன்று மாதங்களுக்கு ஒரு தடவை கலெக்டரால் அரசாங்கத்திற்கு அனுப்பப்படவேண்டும் என்றும் குறிப்பிடப்பட்டிருக்கிறது. ஆனால் திருச்சியில் அண்மையில் இவ்வாறு வெளியேற்றப்பட்ட தமிழர்கள், ஆர்ப்பாட்டம் செய்திருக்கிறார்கள். என்னசெய்வது என்று தெரியாமல் திண்டாடிக் கொண்டிருக்கிறார்கள். அதோடு மட்டுமல்ல. சென்னை மாநகரத்தில், குறிப்பாக என்னுடைய தொகுதியில், இவ்வாறு பர்மாவிலிருந்து வெளியேற்றப்பட்ட தமிழர்கள் படுகின்ற பாட்டைச் சொல்வதற்குக்கூட மிகச் சங்கடமாக இருக்கிறது. சென்னையிலிருக்கின்றவர்களுக்கு 2,000 ரூபாய் கொடுக்கவேண்டும் என்று அரசாங்கம் முடிவு எடுத்திருப்பதாகத்தெரிகிறது. ஆனால் ஒரு பகுதியாக 200 ரூபாயும், இன்னொரு பகுதியாக 500 ரூபாயும் கொடுக்கப்படுகிறது என்று தெரிகிறது. கடந்த ஓராண்டு காலமாக காலணை கூட கிடைக்காமல் அவர்கள் குழந்தை குட்டிகளோடு கஷ்டப்படுகிறார்கள். ராஜாமணி என்கிற பெண் தன் நான்கு குழந்தைகளையும் வைத்துக் கொண்டு வயிற்றுப்பிழைப்புக்கு வழியில்லாமல் வீதியில் திண்டாடிக் கொண்டு இருக்கிறாள்.....

MR. SPEAKER : The hon. Member is going into details.

திரு. இராம. அரங்கண்ணல் : இம்மாதிரியான பரிதாபகரமான நிகழ்ச்சிகளைப் பார்க்கிற நேரத்தில், சர்க்காருடைய கவனம் உடனடியாக ஈர்க்கப்பட்டால்தான் ஏதாவது நடவடிக்கை எடுக்க முடியுமே. தவிர அவர்களுடைய பசியை உடனே போக்குவதற்கு வேறு வழி தேட முடியாது என்று எண்ணுகிறேன்.